

## छात्रों के लिए सूचनाएँ

प्रत्येक छात्र का कर्तव्य है—

1. शिक्षित और सुसंस्कृत नागरिक बनना और यथा संभव अधिकतम देश की सेवा करना।
2. परिश्रम पूर्वक अध्ययन करना और नियमित रूप से उपस्थित रहना, घर में कम से कम तीन या चार घण्टे प्रतिदिन अध्ययन किए बिना छात्र के लिए सफलता पाना असंभव है। शांति, एकान्त, प्रार्थना और सतत् प्रयत्न अध्ययन में सफलता प्राप्ति के लिए आवश्यक है।
3. प्रधानाचार्य और शिक्षकों के आदेशों का बिना किसी प्रकार के प्रश्न किए पालन करना।
4. आवश्यक पाठ्य-पुस्तकों और लेखन-सामग्री के साथ पाठ पूरा करने के लिए तैयार होकर आना।
5. स्वच्छ प्रसन्न चित्त और अच्छे ढंग से कपड़े पहन कर विद्यालय आना चाहिए। गणवेश के बिना अथवा अस्वच्छ ढंग से कपड़े पहन कर आने वाले छात्रों को वर्ग में प्रवेश नहीं मिलेगा।
6. वर्ग में अपने स्थान को स्वच्छ एवं व्यवस्थित रखना।
7. घण्टा बजते ही शीघ्र वर्ग में प्रवेश कर अपना स्थान ग्रहण करना, शिक्षक की स्वीकृति से ही कक्षा में प्रविष्ट होना और बाहर जाना चाहिए।
8. पढ़ाई करते समय सीधे बैठना, घुटनों के बल झुककर अथवा आलस्य से न बैठना, ध्यान पूर्वक शिक्षक के और छात्रों के उत्तर सुनना एवं बातचीत न करना, अध्ययन में बाधा न आने देना।
9. शिक्षक अथवा प्रधानाचार्य के वर्ग में प्रवेश करते या बाहर जाते समय खड़ा हो जाना।
10. शिक्षक के प्रश्न का उत्तर देते समय सावधानी पूर्वक खड़े होना, शिक्षक के आदेश से ही बैठना, उत्तर देने अथवा प्रश्न करने की इच्छा होने पर हाथ उठाना।
11. गृहकार्य की कॉपी में कार्य-कलाप को ठीक ढंग से लिख लेना तथा उसे अपने पालकों को दिखाना और बिना किसी की सहायता के गृहकार्य पूरा करना।
12. प्रधानाचार्य एवं शिक्षकों का सम्मान और नम्रता तथा आदर के साथ उनका अभिवादन करना।
13. बड़ों के प्रति नम्रता का व्यवहार विद्यालय में और सार्वजनिक स्थानों पर सौजन्य पूर्ण एवं सम्मानपूर्ण व्यवहार करना।
14. विद्यालय की सम्पत्ति की रक्षा करना, अपनी तथा सहपाठियों की वस्तुओं के प्रति सजग रहना।

15. वृद्ध, छोटे बच्चे, कमजोर और बीमारों के प्रति सजग रहकर सहानुभूति पूर्ण व्यवहार करना, बस गाड़ी अथवा मार्ग पर उन्हे स्थान देना और हर प्रकार से उनकी सहायता करना।
16. माता-पिता की आज्ञा का पालन करना और छोटे भाई-बहन की देख-रेख में सहायक बनना।
17. दैनन्दिनी प्रतिदिन लाना और प्रधानाचार्य अथवा शिक्षक के माँगने पर प्रस्तुत करना।
18. अपने वर्ग व विद्यालय का सम्मान बढ़ाना और अपना सम्मान समझ कर उसकी सुरक्षा करना।
19. बिना किसी विशेष कारण के छात्रों को प्रसाधन के कमरों में नहीं जाना चाहिए।
20. कक्षा चलते समय छात्र को विद्यालय के अहाते में इधर-उधर नहीं घूमना चाहिए या किसी भी छात्र को अपने वर्ग से दूसरे वर्ग में नहीं जाना चाहिए।
21. विद्यालय प्रांगण के फर्श पर तथा खिड़की के इधर-उधर गंदगी नहीं फैलाना चाहिए।
22. तम्बाकू और तम्बाकू उत्पाद के विक्रय तथा व्यवहार पर प्रतिबंध, विद्यालय एवं इसकी परिधि के 200 मीटर तक विद्यार्थी, शिक्षक अभिभावक, आगन्तुक एवम् अन्य विद्यालय कर्मचारी तम्बाकू उत्पाद का प्रयोग नहीं करेंगे।
23. विद्यालय समय सारणी के अनुसार आवश्यक पाठ्य-पुस्तकों और लेखन-सामग्री के साथ पाठ पूरा करने के लिये तैयार होकर आना।
24. अपनी कक्षा व विद्यालय का सम्मान बढ़ाना और अपना सामान समझकर उनकी सुरक्षा करना।
25. पूर्व स्वीकृति प्राप्त किये बिना विद्यालय के परिसर से बाहर नहीं जाना चाहिए।